

वर्ष... अंक... मिति:.....



अपिहिमाल गाउँपालिका गाउँकार्यपालिकाद्वारा प्रकाशित

वर्ष , अंक , मिति: २०७६/६/२९

भाग: २



लैङ्गिक हिंसा निवारण कोष सञ्चालन कार्यविधि, २०७७

०७-५-१०/१८८८
नि.प्रमुख प्रशासकीय अधिकृत

अपहिमाल गाउँपालिका प्रशासकीय कार्यविधि (नियमित गर्ने ऐन २०७५ को दफा ३ बमोजिम कार्यपालिकाले बनाएको यो ऐन सर्वसाधारणको जानकारीको लागि प्रकाशन गरिएको छ ।

अपहिमाल गाउँपालिका लैङ्गिक हिंसा निवारण कोष सञ्चालन कार्यविधि, २०७७ नेपालको संविधानमा लैङ्गिक विभेदको अन्त्य गर्ने सकल सहित महिलालाई लैङ्गिक भेदभावविना समान वंशीय हक, सुरक्षित मान्द्व सम्बन्धी हक, राज्यका राज्यको सबै निकायमा समानुपातिक समावेशी सिद्धान्तको आधारमा सहभागी हुने लगायतका मौलिक हकको प्रत्याभूत गरी महिला विरुद्धका सबै प्रकारका भेदभाव तथा हिंसा जस्ता जघन्य अपराधलाई दण्डनीय बनाई पीडितलाई क्षतिपूर्ति दिलाउने र शिक्षा, स्वास्थ्य, रोजगारी तथा सामाजिक सुरक्षामा विशेष अवसरद्वारा लैङ्गिक समानता कायम गर्ने व्यवस्था भए अनुरूप अपहिमाल गाउँपालिकाले महिलामाथि हुने सबै प्रकारका हिंसा विभेद, गलत अभ्यास आदिका विरुद्धमा कार्यक्रम सञ्चालन गर्दै आईरहेको छ । हिंसाबाट पीडितलाई तत्काल उद्धार गर्ने, औषधि उपचार गर्ने, कानूनी सहायता, मनोवैज्ञानिक उपचार लगायतका कार्य गर्न नेपाल सरकारबाट राजपत्रमा प्रकाशित लैङ्गिक हिंसा निवारण कोष (सञ्चालन) (दाखी संसोधन) नियमावली २०७६ को भावना अनुरूप महिला बालबालिका तथा ज्येष्ठ नागरिक मन्त्रालय बाट सशर्त अनुदानमा प्राप्त रकम र स्थानीय तह लगायत अन्यत्रबाट प्राप्त रकम समेत लाई लैङ्गिक हिंसा निवारण कोष स्थापना गरी सो कोषबाट पीडितलाई तत्काल उद्धार र राहत तथा पुनर्स्थापना गर्ने, पीडित तथा प्रभावितलाई रकम प्रदान गर्ने कार्यलाई सरल सहज एवं एकरूप बनाउने उद्देश्यले अपहिमाल गाउँपालिकाको प्रशासकीय कार्यविधि (नियमित गर्ने ऐन, २०७५ को दफा ४ ले दिएको अधिकार प्रयोग गरी अपहिमाल गाउँ कार्यपालिकाले यो कार्यविधि तर्जुमा गरी लागु गरिएको छ ।

१. संक्षिप्त नाम र प्रारम्भ:

क। यस कार्यविधिको नाम "लैङ्गिक हिंसा निवारण कोष सञ्चालन कार्यविधि २०७७" रहेको छ ।

ख। यो कार्यविधि गाउँकार्यपालिका बाट स्वीकृत भएपछि लागु हुनेछ ।

२. परिभाषा: विषय र प्रसंगले अर्को अर्थ नलागेमा यस कार्यविधिमा:

क। "गाउँपालिका भन्नाले अपहिमाल गाउँपालिका सम्मन्तु पर्छ ।

ख। "मन्त्रालय" भन्नाले महिला बालबालिका तथा ज्येष्ठ नागरिक मन्त्रालय सम्मन्तु पर्छ ।

ग। "कोष" भन्नाले गाउँपालिकामा स्थापना गरिएको लैङ्गिक हिंसा निवारण कोष सम्मन्तु पर्दछ ।

घ। "रकम" भन्नाले अपहिमाल गाउँपालिकामा सशर्त अनुदान प्राप्त भएको रकम वा यसै कार्यविधिको दफा ३ अनुसार प्राप्त भई लैङ्गिक हिंसा निवारण कोषमा जम्मा गरिएको रकम सम्मन्तु पर्दछ ।

ङ। "पीडित" भन्नाले लैङ्गिक हिंसाबाट पीडित वा प्रभावित सम्मन्तु पर्छ ।

च। "तत्काल उद्धार तथा राहत समिति" भन्नाले पीडितलाई राहत तथा गाउँपालिकामा गठित स्थानिय तत्काल उद्धार तथा राहत समितिलाई सम्मन्तु पर्छ ।

छ। "लैङ्गिक हिंसा" भन्नाले कार्यस्वलयमा हुने यौनजन्य दुर्व्यवहार, सामाजिक कार्यस्वलयमा हुने व्यवहार लगायत लैङ्गिक आधारमा हुने हिंसा सम्मन्तु पर्छ ।

३. कोषको स्थापना:

१। लैङ्गिक हिंसा निवारण कोष नामको एक कोष स्थापना गरिएको छ ।

२। कोषमा देहाय बमोजिमका रकमहरु रहनेछन् ।

क। गाउँसभाबाट विनियोजित रकम,

ख। नेपाल सरकारबाट प्राप्त रकम,

ग। विदेशी व्यक्ति, अन्तराष्ट्रिय संघ संस्था वा सरकारबाट प्राप्त रकम,

घ। स्वदेशी व्यक्ति वा संघ संस्था बाट प्राप्त रकम,

ङ। अन्य कुनै स्रोतबाट प्राप्त रकम



अपहिमाल गाउँ कार्यपालिका अध्यक्ष

- ३) उपदफा १ बमोजिमको रकम कुनै वाणिज्य बैंकमा छुट्टै खाता खोली जम्मा गरिने छ ।
४) कोषको खाता सञ्चालन प्रमुख प्रशासकीय अधिकृत र सदस्य सचिवको संयुक्त दस्तखतबाट हुनेछ ।

४. कोषमा रकम जम्मा गर्ने:

दफा ३ को उपदफा २ बमोजिमको रकम आवश्यकता अनुसार कोषमा जम्मा गर्नु पर्नेछ ।

५. कोषको उपयोग:

१) कोषको रकम देहायको कामको लागि उपयोग गरिनेछ ।

- क) पीडितलाई तत्काल उद्धार गर्ने,
 - ख) पीडितलाई औषधि उपचार गर्ने,
 - ग) पीडितलाई तत्काल उपचार गराउदा लागेको खर्च पीडकले तत्काल व्यहोर्ने नसक्ने भई अदालतको आदेश बमोजिम त्यस्तो पीडितको स्वास्थ्य उपचार गर्ने,
 - घ) सकटापन्न अवस्थामा रहेका महिला, बालबालिका, ज्येष्ठ नागरिक तथा अपाङ्गता भएका व्यक्तिहरुको लागि अल्पकालिन सेवा केन्द्र संचालनको लागि रकम प्रदान गर्ने,
 - ङ) प्रदेश, जिल्ला वा अन्य स्थानीय तहमा स्थापना भई सञ्चालनमा भैरहेका तथा मन्त्रालयले स्थानीय तहमा हस्तान्तरण गरेका अल्पकालीन सेवा केन्द्र संचालनको लागि रकम प्रदान गर्ने,
 - च) पीडितलाई कानुनी सहायता, मनोवैज्ञानिक उपचार तथा मनोविमर्श लगायतका सेवा प्रदान गर्ने,
 - छ) सीपमुलक तालिम प्राप्त पीडितलाई स्वरोजगारका लागि व्यवसाय स्थापना खर्च रकम अनुदानका रुपमा प्रदान गर्ने,
 - ज) हिंसापीडित र प्रभावित महिलाका लागि पुनर्स्थापना केन्द्र सञ्चालन गर्ने,
 - झ) पीडितलाई पुनर्स्थापना गराउने,
 - ञ) लैंगिक हिंसा र यौनजन्य दुर्व्यवहारको कसुरबाट पीडितले प्रचलित कानून बमोजिम कसुरदारबाट प्राप्त गर्नुपर्ने क्षतिपूर्ति त्यस्तो कसुरदारको कुनै सम्पत्ति नभएको कारणबाट प्राप्त गर्ने नसक्ने देखिई अदालतको आदेश बमोजिमको रकम पीडितलाई क्षतिपूर्ति स्वरुप भराउने लेखी आएमा क्षतिपूर्ति दिन ।
- २) उपदफा १ मा जुनसुकै कुरा लेखिएको भएतापि स्थानीय तत्काल राहत तथा उद्धार समितिले लैङ्गिक हिंसाबाट पीडित बालबालिका तथा किशोर किशोरी वा लैङ्गिक हिंसा बाट प्रभावित भई लाग्ने पदार्थको दुर्व्यसनमा फसेका वा सडकमा आफ्ना व्यक्तिलाई प्रार्थमिकता दिई कोषको रकम खर्च गर्न सक्नेछ ।

६. कोषको रकम अन्य काममा उपयोग गर्न नसकिने :

१) कोषको रकम दफा ५ मा लेखिए बाहेकको अन्य कार्यमा उपयोग गर्न सकिने छैन ।

७. स्थानीय तत्काल उद्धार तथा राहत समितिको गठन:

- १) पीडितलाई तत्काल उद्धार, राहत तथा आर्थिक सहयोग उपलब्ध गराउने कामको लागि एक स्थानीय तत्काल उद्धार तथा राहत समितिको गठन गरिने छ ।
 - २) स्थानीय तत्काल उद्धार तथा राहत समितिको गठन देहाय बमोजिम रहनेछ ।
- क) गाउँपालिका उपाध्यक्ष अध्यक्ष
 - ख) प्रमुख प्रशासकीय अधिकृत सदस्य
 - ग) प्रहरी चौकी प्रमुख सदस्य
 - घ) स्थानीय गैरसरकारी संस्थाका प्रतिनिधि मध्ये (१)
 - ङ) उपाध्यक्षले मनोनित गरेको कार्यपालिका सदस्य २ जना महिला
 - च) महिला तथा बालबालिका शाखा प्रमुख सदस्य सचिव

३) उपदफा २ बमोजिमको सदस्यको पदावधि ३ वर्षको हुनेछ ।

४) स्थानीय तत्काल उद्धार तथा राहत समितिको सचिवालय गाउँपालिकामा रहनेछ ।

५) स्थानीय तत्काल उद्धार तथा राहत समितिको बैठक सम्बन्धी कार्यविधि सो समितिले आफै निर्धारण गरे बमोजिम हुनेछ ।



(Signature)
प्रमुख प्रशासकीय अधिकृत

८. स्थानीय तत्काल उद्धार तथा राहत समितिको काम कर्तव्य अधिकारः
स्थानीय तत्काल उद्धार तथा राहत समितिको काम कर्तव्य अधिकार देहाय बमोजिम हुनेछ ।

- क) पीडितलाई राहत तथा आर्थिक सहयोग उपलब्ध गराउने,
- ख) राहत तथा आर्थिक सहयोगको सदुपयोग भए नभएको सम्बन्धमा अनुगमन गर्ने वा गराउने,
- ग) लैङ्गिक हिंसा निवारणको क्षेत्रमा कार्यरत विभिन्न संघ संस्था तथा निकायहरु बीच समन्वय गर्ने,
- घ) लैङ्गिक हिंसा हुन नदिनको लागि स्थानीय स्तरमा जनचेतनामूलक कार्यक्रम सञ्चालन गर्ने।

९. राहत तथा आर्थिक सहयोग उपलब्ध गराउने रकमको हद र आधारः

- १) यस कार्यविधि बमोजिम पीडितलाई राहत तथा आर्थिक सहयोग उपलब्ध गराउदा देहायको आधारमा देहायको रकम नबढ्ने गरी उपलब्ध गराइने छ ।
 - क) पीडितलाई तत्काल उद्धार गर्नुपर्ने भएमा सवारी साधन प्रयोग गर्नु पर्ने भए सावधानिक सवारी साधनबाट यात्रा गर्दा लाग्ने भाडा रकम, खाना खर्चबापत प्रतिदिन तीन सय रुपैया र बास बस्नु पर्ने भए सो बापत छुट्टै रकम दिनु पर्ने भएमा प्रति दिन पाँचसय रुपैयाका दरले बढीमा पाँच हजार रुपैया सम्म,
 - ख) पीडितलाई अस्पताल भर्ना गरी औषधि उपचार गर्नुपर्ने भएमा अस्पताल आउंदाजाँदा सवारी साधन प्रयोग गर्नुपर्ने भए सावधानिक सवारी साधन प्रयोग गर्दा लाग्ने भाडा रकम, खाना खर्चबापत प्रतिदिन तीनसय रुपैया र अस्पतालमा बस्ने व्यवस्था नभई बाहिर बस्नु पर्ने भएमा बढीमा पाँच दिनको बास खर्च बापत प्रतिदिन पाँचसय रुपैया र उपचार खर्च समेत गरी बढीमा छ हजार रुपैयामा नबढ्ने गरी लागेको यथावत खर्च,
 - ग) पीडित संग कुनै बालबच्चा भए बालबच्चाको लागि पीडित सरहको खाना खर्च रकम,
 - घ) कानुनी सहायता, मनोवैज्ञानिक उपचार वा मनोविमर्शका लागि पाँच हजार रुपैयामा नबढ्ने गरी लागेको यथावत खर्च,
 - ङ) पुनर्स्थापनाको लागि बढीमा पाँच हजार रुपैया,
 - च) हिंसा पीडितले कुनै सौपमूलक तालिम प्राप्त गरी व्यवसाय सञ्चालन गर्नका लागि वस्तुगत तथा नगद अनुदान माग गरेमा बढीमा प्रतिव्यक्ति तीन हजार रुपैया,
 - छ) प्रदेश, जिल्ला वा अन्य स्थानीय तहमा स्थापना भई सञ्चालन भैरहेका तथा मन्त्रालयले स्थानीय तहमा हस्तान्तरण गरेका अल्पकालीन सेवा केन्द्रमा गाउँपालिका वाट हिंसा पीडितलाई पुनर्स्थापना गराइएको भए र सो सेवा केन्द्रबाट माग भई आएमा स्थानीय तत्काल उद्धार तथा राहत समितिले निर्णय गरेबमोजिमको रकम,
 - ज) संकटापन्न अवस्थामा रहेका महिला, बालबालिका, ज्येष्ठ नागरिक तथा अपाङ्गता भएका व्यक्तिहरुको लागि अल्पकालिन सेवा केन्द्र सञ्चालनको लागि माग भई आएमा स्थानीय तत्काल उद्धार तथा राहत समितिले निर्णय गरेबमोजिमको रकम,
- २) उपदफा १ बमोजिमको रकम अपर्याप्त भएको मनासिव आधार र प्रमाण सहित कुनै पीडितले कार्यालयमा निवेदन दिएमा र सो व्यतिरि मनासिव देखिएमा राहत समितिले त्यस्तो पीडितलाई तीन हजार रुपैयामा नबढ्ने गरी मनासिव रकम थप गरी दिन सक्नेछ ।

१०. राहत तथा आर्थिक सहयोग प्राप्त गर्ने निवेदन दिनुपर्ने :

- १) यस कार्यविधि बमोजिम राहत तथा आर्थिक सहयोग प्राप्त गर्न चाहने पीडित वा सरोकारवाला व्यक्तिले राहत तथा आर्थिक सहयोग पाउनुपर्ने मनासिव कारण खुलाई गाउँपालिकामा निवेदन दिनु पर्नेछ ।
- २) उपदफा १ बमोजिम प्राप्त भएको निवेदन जाँचबुक्त गर्दा पीडितलाई राहत तथा आर्थिक सहयोग गर्नुपर्ने देखिएमा स्थानीय तत्काल उद्धार तथा राहत समितिले दफा ८ को अधिनमा रही पीडितलाई राहत तथा आर्थिक सहयोग उपलब्ध गराउने छ ।
- ३) यस कार्यविधिमा अन्यत्र जुनसुकै कुरा लेखिएको भएतापनि जलाइएको, एसिड प्रहार गरी छेकी वा त्यस्तो पदार्थले पोलेको लगायतका गम्भिर प्रकृतिका घटनाका पीडितलाई उद्धार, औषधि उपचार, पुनर्स्थापना वा राहत लगायतको प्रयोजनका लागि तत्काल आर्थिक सहयोग प्रदान नगरेमा गम्भिर मानवीय अति हुने देखिएमा र सञ्चालक समितिको तत्काल बैठक बस्ने अवस्था नरहेमा सञ्चालक समितिले आवश्यकता र औचित्यका आधारमा मनासिव रकम कोषबाट पीडितलाई उपलब्ध गराउन सक्नेछ ।

०७/०८/१५
नि.प्रमुख प्रशासकीय अधिकृत

११. कोषको लेखा र लेखापरीक्षण:

१) कोषको आयव्ययको लेखा प्रचलित कानून बमोजिम राखिनेछ ।

२) कोषको लेखापरीक्षण महालेखा परीक्षकबाट हुनेछ ।

१२. आवर्ती (रिभल्विङ) कोष: यो कोष आवर्ती (रिभल्विङ) कोषको रूपमा रहने छ ।

१३. प्रतिवेदन पेश गर्ने:

स्थानीय तत्काल उद्धार तथा राहत समितिले प्रत्येक तीन महिनामा भए गरेका काम कारवाहीको प्रतिवेदन गाउँपालिकामा पेश गर्ने तथा मन्त्रालयमा पठाउनु पर्नेछ ।

१४. बैठक भत्ता:

स्थानीय तत्काल राहत तथा उद्धार समितिका पदाधिकारीले सो समितिको बैठक भाग लिए वापत गाउँपालिकाले तोके बमोजिमको रकम बैठक भत्ता वापत पाउनेछन् ।

१५. समन्वय गर्ने:

स्थानीय तत्काल उद्धार तथा राहत समितिले मन्त्रालय, केन्द्रिय तथा प्रदेश तत्काल उद्धार तथा राहत समिति संग आवश्यक समयमा समन्वयात्मक ढंगले काम गर्नेछ ।

अनुसूची: १

(दफा १० को उपदफा १ संग सम्बन्धित)

विषय: सहयोग उपलब्ध गराई पाउँ ।

श्री अध्यक्ष ज्यू, स्थानीय तत्काल उद्धार तथा राहत समिति.....। म.....मा बस्ने वर्ष.....को.....मिति.....मा लैङ्गिक हिंसाबाट पीडित भएको छु । मेरो आर्थिक स्तर ज्यादा कमजोर रहेको छ । म उपर लैङ्गिक हिंसा (.....) भएको कारणले मेरो मानसिक/शारीरिक/सामाजिक अवस्था कमजोर भई अशक्त अवस्थामा रहेको हुनाले, मलाई औषधि उपचार/कानुनी सहायता एवं परामर्श/उद्धार/मनोविमर्श/स्वरोजगार/पुनर्स्थापना/अन्य.....कामको लागि सहयोगको आवश्यकता परेको हुँदा स्थानीय लैङ्गिक हिंसा निवारण कोषबाट नियमानुसार सहयोग रकम उपलब्ध गराई दिनुहुन यो निवेदन पेश गरेको छु ।

निवेदकको नाम:

नाम थर:

ठेगाना:

दस्तखत:

मिति:

गाउँपालिका गाउँ कार्यलय
सहयोगको कार्य
कमजोर, बर्धना
उद्धारविभाग प्रदेश, नेपाल

आजाले
प्रमुख प्रशासकिय अधिकृत
लक्ष्मण सिंह धामी